

දෙවනපිය යෙදුම විග්‍රහ කරන සිංහල නිරුක්ති;
(ක්‍රි.ව. 10-15 සෙල්ලිපි ඇසුරිනි)
වාමර, එච්.එන්. ¹

භාෂා සාහිත්‍යයේ ඉතිහාසය විමසීමේ දී සෙල්ලිපි බොහෝ වැදගත් මූලාශ්‍රයක් වේ. මෙහි දී සෙල් ලිපිවල සඳහන් වන දෙවනපිය යන විරුද නාමයට සෙල්ලිපි අර්ථ දැක්වූවන් සැපයූ නිරුක්ති පිළිබඳ ව අධ්‍යයනය කෙරෙයි. එම නිරුක්ති විවිධ වෙනස්කම් සහිත ව ඉදිරිපත් වී ඇති හෙයින් ඒ පිළිබඳව ද එසේ විමට බලපෑ සාධක පිළිබඳ ව ද මෙහි දී මූලික අධ්‍යයනය යොමු වෙයි. එම අධ්‍යයනයේ දී ක්‍රි. ව. 10-15 සියවස්වලට අයත් සෙල්ලිපි පමණක් පදනම් කර ගැනෙයි. මේ සඳහා ප්‍රාථමික මූලාශ්‍රය සහ ද්විතීයික මූලාශ්‍රය ඇසුරු කර ගැනෙන අතර ප්‍රාථමික මූලාශ්‍රයවල දැක්වෙන කරුණු සනාථ කර ගැනීමේ දී ද්විතීයික මූලාශ්‍රය හා ඒ පිළිබඳ ව අදහස් දක්වන උගතුන්ගේ මතවාද සැලකිල්ලට ගැනෙයි. ඒ අනුව සාධක සහිත ව නිශ්චය කළ හැකි මතවාදය/මතවාද ශාස්ත්‍රීය ව සාකච්ඡාවට ලක් කිරීමට අපේක්ෂා කෙරේ.

ප්‍රමුඛ පද: දෙවනපිය, සෙල්ලිපි, මූලාශ්‍රය, නිරුක්ති, මතවාද

¹ ශාස්ත්‍රවේදී (විශේෂ) තෙවන වසර, සිංහල අධ්‍යයනාංශය, chamaranuwan65@gmail.com